

L-AHHAR POEZIJI TA' RUZAR BRIFFA

Ta' ĠUŻE' DIACONO

META Rużar Briffa kien ġabar il-poeżiji tiegħu fi ktieb fl-1960, kien talabni nfiſser il-fehmiet tiegħi dwarhom fil-paġna ta' kritika letterarja li jiena nxandar ta' kull ġimġha fil-Berqa. Aċċettajt b'herqa, imma haadt ftit taż-żmien: Kont xi ftit imħabbat, l-affarijiet minni nehodhom bil-mod, u ridt anki naqra sewwa u bir-reqqa 'kull paġna ta' dak il-volum irqiq, qabel naqbad nikteb dwar il-lirika delikata, mimlija ġmiel ta' ħsieb u kelma, ħalliema, xewqana, kemmxajn oinika, diżilluża, fejn til-maħ bhalkieku f'mera l-awtobijografija psikoloġika ta' Rużar Briffa.

Ġhadda ftit taż-żmien ġmielu, imma sa fl-aħħar l-istudju tiegħi deher. Ftit jiem wara, kif kont ġhaddej min-nofs l-imwejjed tal-Cafè Premier, niltaqa' ma' Rużar u martu Louise. Dlonk ġie fuqi, u qalli 'kemm kien ġhoġbu dak li jiena kont ktibt. "Isma'," qalli, nistqarrek li ġhall-ewwel ħsibt li kont tgħad-dini biż-żmien, Ġuż, imma issa qed nara ġhalieħ domt—qrajt kolloxx u fhimtni. Grazi..."

Tabilhaqq, jiena kont ikkomentajt il-lirika ta' Rużar Briffa mhux biss ġhal dik li hi arti lirika, imma anki ġhal dik li hi ispirazzjoni, il-ħsus li ferrħuh jew ġħafsulu qalbu, u nebbħulu nixxieġha rqiqa imma safja u bnina, ta' versi mħassba, mimlija mrar u niket, u waslu biex sikkthuh ġħalkolloxx, imma mbagħad mat-tieni żwieġ tiegħu, ġħamluh żaġħżuġħ mill-ġdid, żaġħżuġħ ferrieħi, li ma riedx jaf bi dwejjaq...

Issa, ftit jiem wara mewtu, is-Sinjura Briffa tatni l-manuskritti li Rużar halla — poeżiji, jew biċċiet ta' poeżiji, x'uħud minnhom bla titlu, oħrajn mhux ħlief abbozzi ta' l-ewwel ispirazzjoni fejn jidher li ġhad jonqos l-irfinar, maħżużin fuq bċeġjeċ ta' karta li l-poeta kien isib f'butu dak il-waqt—fuq folji *min-note-books*, fuq id-dahar ta' manifesti, ta' medicinali, saħansitra fuq biċċa kartuna... miktubin aktarx fuq xi bank tal-Barrakka ta' Fuq. Rużar kien imur id-dar, u jġhid lil martu, "Ara, Lu, ktibt din il-lum," u jaġħtiha f'idejha tentufa karta...

Haġa li laqtitni f'dawn l-aħħar versi ta' Rużar Briffa hija dik li ħafna minnhom nebbħithomlu l-Barrakka ta' Fuq, jekk anzi

ma kitibhomx kollha hemm, b'xi eċċezzjoni forsi ta' xi haġa li sata' kiteb fuq xi mejda tal-Cafè Premier. Kien minn dejjem magħmul għalih waħdu, bniedem kiebi, bilkemm jilmħek jekk tiltaqa' miegħu, u minn bosta snin 'il hawn, hemm kont issibu, jekk mhux l-Isptar jew fil-klinika—waħdu, l-aktar l-aktar ma' martu, jew il-Barrakka ta' Fuq, jew xi mejda iżolata l-Cafè Premier.

Kienet il-Barrakka ta' Fuq, anzi, biex inkun aktar preċiż, dik il-funtana ta' ebda ġmiel, komuni, li hemm f'nofsha, li nebbhitlu dik li kellha tkun l-aħħar lirika tiegħu, "Il-Ballatella tal-Funtana"—versi l-ġmiel tagħhom, lehen gwejjed, sieber, li jiftakar, u, minkejja kollox, għadu jithallem u jittama. Lehen il-qniepen, "minn fomm il-għajn jirtogħod", jixxennaq fidi għida—niehed bla sabar :

**Ma l-lum minn ġo l-Funtana*

Mill-ġdid il-Liturġija.—

kienet l-aħħar għajta ta' Rużar Briffa, għajta ta' bniedem li sama' l-qniepen isejħu, nesa r-rewixta ta' l-imgħoddi, u f'sottomissjoni trijonfanti ntelaq f'dirgħajn Kristu.

Xeghlet fih it-tama mohbija wara kull xewqa, għadilli sa l-aħħar Rużar baqa' jhoss l-għafsa u l-inkejja tal-imgħoddi, il-kidda tal-holm li ma sehħx. Bla data, imma mhux wisq qabel miet, kiteb għaxar linji, mhux aktar, fejn semma' forsi l-aktar għajta muġuġha, miksura, tal-versi kollha tiegħu, l-aħħar ilfiqa f'hajja li tatu hlewwa, imma siltitlu wkoll — minn minna ma daqux!—ħafna dmugh mielah :

Minn kulma kkont f'żgħoriti—

Infittex—kollox baħħ.

Il-qalb xiha u għajjiena

Ma tafx itgħid klief "aħħ".

Li kkont kien kollu kolma,

Li għeat kien hajja biss.

Ah, kieku t-tnejn ingħaqdu.

Il-qamar kont immiss.

Issa qasira l-hajja

U l-holm dukkhan itir

Hekk jispiċċaw dawn l-għaxar linji għajjiena, kif tarawhom hawn, bla punt jew puntini. Kull vers tnehida, kull hsieb ilfiqa,

kull għajta weggha. Kollox kien frugħa, baħħ, u issa kollox mitmum. Forsi anqas dawn il-versi ma huma mitmuma, *forsi Rużar hekk ried iħallihom*. Wara kollox, issa xjeh, mhux *fis-snin*, *imma fit-tigrib*, *fil-qtuġħ ta' qalb*; issa ma fađallux żmien johlom u jittama, issa ffit baqa', issa jiesu maqtuġħ minn din il-ħajja, "issa qasira l-ħajja u l-ħolm duħħan itir"...

Il-marda kiefra li kienet tressqu lejn qabru, kienet sejra toftmu mill-ideal, il-missjoni tiegħu ta' tabib, mill-egħżież tiegħu l-lebbrużi, dawk li tant hass għalihom, meta sab ruħu f'nofshom fl-Indja, u kiteb—

*u demmi kesak fija,
għall-ewwel darba mitt:
għal żmien indfint ħaj mejjet,
għal żmien mill-għana skitt.*

"Dawk il-lebbrużi, x'se jagħmlu mingħajri," kien iġhid lil martu. "X'se jagħmlu meta mmut jien?" Ma waqaf qatt. Meta martu bdiet tarah sejjer lura, jinstilet, jinza' l-laħam, jisfa' fix-xejn, jegħja, meta ratu ma jiflahx aktar riedet kieku traġġa' l-morda lura minn wara biebu. Dan kien l-aħħar pass iddisprat. iżda Rużar waqfilha. "Le, f'dan ma tindaħallix," kien qalilha. "Lill-morda ma nibdilhom ma' hadd—jien naf x'jigifieri, issa, li wiehed ikun irid tabib..."

Martu kienet twasslu sa' l-isptar bil-karrozza, ta' kull fil-ġħodu, u b'għafsa ta' qalb tarah diehel, għajjen u qalbu sewda, biex jiehu ħsieb il-morda. Spiċċat biex tmur miegħu hija nfisha sa fil-klinika, saret in-"nurse" tiegħu. Rużar ma kienx jiflah jikkellem, u, biex isserrħu kienet tagħmel il-mistoqsijiet hi lill-morda. Hu kien jisma' twegibhom, jeżaminahom, u jiktbilhom il-kura.

Sadattant, il-marda, anki psikologikament, kienet tagħmel bih bl-ikrah. Beda jaqta' jiesu. F'lirika oħra, mhux ta' valur kbir, li ispiratlu l-Barrakka ta' Fuq f'dawn l-aħħar żmenijiet, kiteb:

**Jien nitla' l-Barrakka
Ha nfittex ffit mistrieħ—
Jew nitla' l-Barrakka
Għax naf li qed nixxjeh?*

Kurjuża fi Briffa l-ossessjoni tiegħu fuq ix-xjuħija, kurjuża u toltok aktar u aktar għax, b'dak in-natural tiegħu, serju u kiebi, kont titħajjar tgħid li xjieg qabel il-waqt.

Sa minn żgħoritu, fl-1928, meta kien għadu żagħżuġh ta' 22 sena, kiteb f'"Deżolazzjoni":

Il-għanja bla mästrieħ

Ta' min jaf illi tilef

U qabel kiber xjieg...

Żagħżuġh fis-snin, imma xih fit-tigrib. Izda mbagħad ilt-aqa' mal-mara li ferrhitlu t-tieni nofs ta' ħajtu, Louiseette Attard Bajona, u fl-1956 kiteb "Lil Annabella":

Ha jkun iż-xagħ'r bajdani,

Ha tkun il-kisra tal-għajnejn għajjiena;

Irridek hdejja...

Idejki irrid fidejja...

U l-għana li għannejt tul iż-żgħorija

Jien nibqa' ngħannik miegħek

Fix-xjuħija.

L-imħabba għamlitu żagħżuġh mill-ġdid, imma jahasra, għaddew ftit snin, u xejħitu l-marda. Darbtejn, fil-lirika li kiteb fl-abħar żmien ta' ħajtu, xih żagħżuġh ta' 57, jilmenta mix-xjuħija: "Il-qalb xiha u għajjiena," u għal darb'ohra, "naf li qed nixjieg".

Rużar Briffa ma riedx jieqaf, ma riedx jitlaq għal rajhom lill-morda tiegħu, imma sadattant kien jedha jahseb fiż-żmien ta' serħan li kien riesaq. Hekk kif kien ikun bilqiegħda ma' martu l-Cafè Premier kien joqgħod iġhidilha kif kienu sejrin iqattgħu s-snin li ġejjin, kemm kienu ser isiefri. U kien iġhidilha, "Għad tarani npaċpaċ hemm, magħhom..." u juriha lil dawki li kien ikun hemm fuq l-ghatba tal-Kazin Malti. Imma saħansitra hawn donnu ma kienx mohħu mistrieħ, ma ssugrax iħalli lilu anifsu jithallen, il-ħajja kienet għamlet wisq bih. Hawn huma żewġ strofi li kiteb fis-17 ta' Lulju ta' l-1961 fuq manifestin roża ta' ditta li timporta l-medicinali Midy fil-Brazil, u semmihom: "Il-Kazin Malti":

* *Fuq l-ghatba tal-"Każin"*
Salt xjuħ fix-xemx weqfin,
Iħarsu lejn iż-żgħażaġħ
Bil-ġħaġla għaddejjin.

M'hemmx ħolm għall-ġħaġġenin,
Fuq l-ghatba tal-"Każin"
Fi żmienhom meżżew Malta
Imm'issa minsijin.

Minn hawn, minn dan it-tħassib, minn din it-telqa passiva ta' min hu qalbu maqtugħa u rassenjāt, mis-*self-pity* li taħkem lill-bniedem, meta, ikkundannat, jibki lil xortih u lilu nnifsu, forsi nibtu ftit versi mhux mitmuma, li Briffa semma "X-Ray Clinic". Ma jġibux data, imma naf li kitibhom ftit wara li mess lilu t-tħassib u qtugħ-il-qalb ta' dawħ li jkunu jistennew b'qalbhom ittaqtaq il-verdett tal-X-Ray. Mill-appartament tiegħu, f'*Vincenti Buildings*, fi Strait Street, kiēn jara n-nies dieħla fil-klinika ta' l-X-Ray li kellu biswitu, u mindu marād dan kien beda jaġħmel bih. Minn hawn forsi ġeġja wkoll il-lirika sentimentali "Vjolin Marid", fejn jithassar ix-xorti ta' vjolinist maġħruf, li fiż-żmien ħadlu b'idu sultan u diva bisitu, u l-lum—

* *Il-lum...*
Klement vjolinista
Fi triq il-baħrin,
Klement il-pupletku
Iħanxer vjolin.

Fost bēeġġeē oħra f'dawn il-manuskritti li għandi f'idejja, hemm lirika f'vers liberu dwar il-miġja ta' San Pawl f'Malta* li Rużar ħalla bla isem u bla data; hemm l-oħra mhux mitmuma, u anqas mirquma, jisimha "Barrakka ta' Fuq", b'varjazzjoni ta' l-ewwel strofa, u b'sitt versi flok erbgha fi-aħħar strofa.

Hemm ukoll żewġ strofi ta' tliet versi l-waħda, forsi mitmuma u forsi le—imma joqogħdu tajjeb kif inhuma, bla data wkoll, "Il-ħmar". Aktarx li dawn iż-żewġ strofi huma t-tribut ta' Rużar Briffa lill-poeta li tant kien iħobb għall-umiltā tiegħu, Trilussa. Tabilħaqq, kien wara li l-kunjata tiegħu, is-sinjura Wanda Fiorini ikkwotatlu "Il Porco in Socjetā," li huwa kitibhom, u fihom żamm il-ħsieb ta' Trilussa.

*Ara pāġna 53.

Ma nixtieqx nagħlaq bla ma nagħmel xi riferenza għal bosta versi oħra li halla Rużar Briffa, x'uhud minnhom miġuqin kif haġu mill-ewwel ispirazzjoni, oħrajn mibdija u mhux mitmuma, u oħrajn sejn aktar minn tentativi (Ara *Lehen il-Malti*, 1963, Numru Speċjali) kollha miktubin mindu haġe il-ktieb tiegħu, POEŻIJI, fejn kien għabar dak li kiteb sa Lulju ta' l-1960. Minn dawn inħajjarkom taqraw "Esperiment" fil-Poeżija Moderna". Nahseb li kieku kellu jaġhti dedika lil dik il-poeżija kien jiddedikaha lill-"marid". Kitibha l-Barrakka ta' Fuq f'Settembru li għadda, meta tmiemu kien qed joqrob. Fiha jrid jinsa, u jħajjar lil min jinsa dak li huwa l-lum; sejjer lejn il-gejjieni, imma minn fejn ma jiġux nies—

*Ejja, hi, 'l hawn
Gib idejk għewwa jdejja
Imxi hdejja...
Ha mmorru lejn Bu Fies
Minn fejn ma jiġux nies.*

U kemm hu rassensat:

*La naslu jo Bu Fies
Nibggu hemmhekk man-nies
Li saħdu l-Fama u l-Għana*

*u l-lussu ta' l-Ilbies.
Għidli, Cmarade,
Trid terġa' lura?*

Darbtejn, fi bcejjeċ mhux mitmuma, fi-1961, itenni l-ftuħ tal-"Għanja ta' l-Imnikket" (1943), "Oh' Madonna tad-Duluri", u jerga' darb'oħra fl-ewwel abbozz ta' lirika bla data.

F'"Ecce Homo", aktarx ta' l-1957, itenni l-ilment fuq ix-xuhija, kważi jtenni l-hsieb ta' "Deżolazzjoni"—

.....
*Iż-żlieġa twegġa' ta' min jaq li xjiek
Fl-aħjar ta' haġtu.*

Issib ukoll xi vrus li żgur li huma l-ewwel ħjilijiet, l-ewwel tentativi, li Briffa halla jixxettlu f'moħħu, sakemm fl-aħħar nib-

tet "Il-Ballatella tal-Funtana", aktar minn sena wara.

F'likrika espressiva u qawwiya, "Dawl l-Eternità" (1960)
jaqta' jiesu mid-dawl ta' din l-art—

*Daqszejn ta' Bomba Atomika
U d-dawl ma' kullimkien
U fuq id-dinja l-herba
U fuq palazzi għall-bnedmin
Il-hofra tal-firien'.*

imma jittama fid-dawl t'Alla—

*Iz'd'hemm il-kelma Eterna
Li tiddi kull żmien
Tiddi bla ebda fizika
Fuq l-univers għajjen.*

Nagħlaq b'żewġ stanzi minn poezija ta' hames kwartini bla
isem, ta' Ottubru ta' l-1960—

*Il-bieraħ kont imdejjaq
Fi knisja żgħira nħbejt
Fid-dlam u fis-skiet għeri
Id-dieq tal-ħajja nsejt.*

*Sthajjiltni li f'guf orami
Għall-kenn u l-benna dhalt
U minn tant dmugħ u niket
Jien sibt is-serħan f'salt.*

Sejjer intemm bihom, għax huma l-kliem ta' poeta mah-
kum mill-bidu tal-marda li kellha twasslu fil-qabar, ta' bniedem
li qatt ma fittex kobor jew popolarità, iżda baqa' dejjem għalih
wahdu, bniedem ta' ftit kliem u ftit febieb, imwarrab mis-soċ-
jetà; ta' raġel għajjen, mikdud u disilluż li fittex il-paċi bogħod
mill-għagħa u mill-ħamba, u sfog fil-likrika li ħallielna b'wirt
prezzjuż.